

శ్రీ దత్తాత్రేయ స్తోత్రమ్

జటాధరం పాండురంగం, శూలహస్తం కృపానిధిమ్,
సర్వరోగహరం దేవం, దత్తాత్రేయ మహం భజే. 1

జగదుత్పత్తికర్తే చ, స్థితిసంహారహితవే,
భవనాశ విముక్తాయ దత్తాత్రేయ! నమోఽస్తు తే. 2

జరాజన్మవినాశాయ, దేహశుద్ధికరాయ చ,
దిగంబర! దయామూర్తే! దత్తాత్రేయ! నమోఽస్తు తే. 3

కర్పూరకాంతిదేహాయ, బ్రహ్మమూర్తిధరాయ చ,
వేదశాస్త్రపరిజ్ఞాయ, దత్తాత్రేయ! నమోఽస్తు తే. 4

ప్రహస్వదీర్ఘకృత స్థూల నామగోత్రవివర్జిత!
పంచభూతైకదీప్తాయ, దత్తాత్రేయ! నమోఽస్తు తే. 5

యజ్ఞభోక్తే చ యజ్ఞాయ, యజ్ఞరూపధరాయ చ,
యజ్ఞప్రియాయ సిద్ధాయ, దత్తాత్రేయ! నమోఽస్తు తే. 6

ఆదౌ బ్రహ్మ హరిర్మధ్యే హ్యంతే దేవస్సదాశివః,
మూర్తిత్రయస్వరూపాయ, దత్తాత్రేయ! నమోఽస్తు తే. 7

భోగాలయాయ భోగాయ, యోగయోగ్యాయ ధారిణే,
జితేంద్రియ జితజ్ఞాన, దత్తాత్రేయ! నమోఽస్తుతే 8

దిగంబరాయ దివ్యాయ, దివ్యరూప ధరాయ చ,
సదోదితపరంబ్రహ్మ దత్తాత్రేయ! నమోఽస్తు తే. 9

జంబూద్వీపే మహాక్షేత్రే, మాతాపురనివాసినే,
జయమానసతాం దేవ! దత్తాత్రేయ! నమోఽస్తు తే. 10

భిక్షాటనం గృహే గ్రామే, పాత్రం హేమమయం కరే,
నానాఽఽస్వాద్యమయీ భిక్షా, దత్తాత్రేయ! నమోఽస్తు తే. 11

బ్రహ్మజ్ఞానమయీముద్రా, వస్త్రమాకాశభూతలే,
ప్రజ్ఞానఘనబోధాయ, దత్తాత్రేయ! నమోఽస్తు తే. 12

అవధూత సదానంద, పరబ్రహ్మ స్వరూపిణే,
విదేహదేహరూపాయ, దత్తాత్రేయ! నమోఽస్తు తే. 13

సత్యరూప! సదాచార! సత్యధర్మపరాయణ!
సత్యాశ్రయ! పరోక్షాయ, దత్తాత్రేయ! నమోఽస్తు తే. 14

శూలహస్త! గదాపాణే! వనమాలాసుకంధర!
యజ్ఞసూత్రధర! బ్రహ్మీ! దత్తాత్రేయ! నమోఽస్తు తే. 15
క్షరాక్షరస్వరూపాయ, పరాత్పరతరాయ చ,
దత్తముక్తిపరస్త్రిత దత్తాత్రేయ! నమోఽస్తు తే. 16

దత్తవిద్యా(ధ్య)య లక్ష్మీశ! దత్తస్యాత్మస్వరూపిణే,
గుణనిర్గుణరూపాయ, దత్తాత్రేయ! నమోఽస్తు తే. 17
శత్రునాశకరం స్త్రితం, జ్ఞానవిజ్ఞానదాయకమ్,
సర్వపాపప్రశమనం, దత్తాత్రేయ! నమోఽస్తు తే. 18

ఇదం స్త్రితం మహద్దివ్యం, దత్తప్రత్యక్షకారకమ్,
దత్తాత్రేయ ప్రసాదాచ్చ, నారదేన ప్రకీర్తితమ్. 19

ఇతి నారదపురాణే నారదవిరచితం దత్తాత్రేయ స్త్రితమ్